

DEĊIŻJONIJET

DEĊIŻJONI TAL-KUNSILL

tat-12 ta' Lulju 2011

li tiddetermina għas-Segretarjat Ġenerali tal-Kunsill l-awtorità bis-setgħa ta' hatra u s-setgħa ta' konkluzjoni tal-kuntratti ta' reklutaġġ u li tħassar id-Deciżjoni 2006/491/KE, Euratom

(2011/444/UE)

IL-KUNSILL TAL-UNJONI EWROPEA,

wara li kkunsidra r-Regolamenti tal-Persunal tal-uffiċjali tal-Unjoni Ewropea u l-Kondizzjonijiet ta' Impjieg ta' uffiċjali oħra tal-Unjoni Ewropea, stabbiliti permezz tar-Regolament tal-Kunsill (KEE, Euratom, KEFA) Nru 259/68 ⁽¹⁾, u notevolment l-Artikolu 2 tar-Regolamenti tal-Persunal u l-Artikolu 6 tal-Kondizzjonijiet imsemmija,

Billi:

- (1) Skont l-ewwel subparagrafu tal-Artikolu 240 (2) tat-Trattat dwar il-Funzjonament tal-Unjoni Ewropea, is-Segretarjat Ġenerali tal-Kunsill jaqa' taht ir-responsabbiltà ta' Segretarju Ġenerali.
- (2) Għandha tiġi adottata deciżjoni ġdida li tiddetermina għas-Segretarjat Ġenerali tal-Kunsill l-awtorità bis-setgħa ta' hatra u s-setgħa ta' konkluzjoni tal-kuntratti ta' reklutaġġ u d-Deciżjoni 2006/491/KE, Euratom ⁽²⁾ għandha tiġi mħassra,

ADOTTA DIN ID-DEĊIŻJONI:

Artikolu 1

Is-setgħat mogħtija mir-Regolamenti tal-Persunal tal-uffiċjali lill-awtorità bis-setgħa ta' hatra kif ukoll mill-Kondizzjonijiet ta' Impjieg applikabbli għal aġenti oħra lill-awtorità bis-setgħa ta' konkluzjoni tal-kuntratti ta' reklutaġġ, fir-rigward tas-Segretarjat Ġenerali tal-Kunsill, jiġu eżerċitati:

- (a) mill-Kunsill, f'dak li jikkonċerna s-Segretarju Ġenerali;

(b) mill-Kunsill, fuq proposta tas-Segretarju Ġenerali, għall-applikazzjoni lid-Diretturi Ġenerali tal-Artikoli 1a, 30, 34, 41, 49, 50 u 51 tar-Regolamenti tal-Persunal;

(c) mis-Segretarju Ġenerali fil-kazijiet l-oħra.

Is-Segretarju Ġenerali huwa awtorizzat li jiddelega lid-Direttur Ġenerali tal-Amministrazzjoni parti minn jew is-setgħat kollha tiegħu, fir-rigward tal-applikazzjoni tal-Kondizzjonijiet ta' Impjieg applikabbli għal aġenti oħra kif ukoll l-applikazzjoni tar-Regolamenti tal-Persunal għall-uffiċjali tal-grupp ta' funzjoni AST, bl-eċċezzjoni tas-setgħat ta' hatra u ta' waqfien definittiv tal-funzjonijiet tal-uffiċjali u ta' reklutaġġ ta' aġenti oħra.

Artikolu 2

Id-Deciżjoni 2006/491/KE, Euratom hija b'dan imħassra.

Artikolu 3

Din id-Deciżjoni tidhol fis-seħħ fid-data tal-adozzjoni tagħha.

Magħmul fi Brussell, it-12 ta' Lulju 2011.

Għall-Kunsill

Il-President

J. VINCENT-ROSTOWSKI

⁽¹⁾ ĠU L 56, 4.3.1968, p. 1.

⁽²⁾ Deciżjoni tal-Kunsill tas-27 ta' Ġunju 2006 li tiddetermina għas-Segretarjat Ġenerali tal-Kunsill is-setgħa ta' hatra u s-setgħa ta' konkluzjoni ta' kuntratti ta' reklutaġġ (ĠU L 194, 14.7.2006, p. 29).